

श्रीः
श्रीमते रामानुजाय नमः
श्रीमते निगमान्तमहादेशिकाय नमः

श्री ऊत्तुक्काडु वेङ्कटकवि रचितम्
॥ श्री रङ्गनाथ पञ्चकम् ॥

This document has been prepared by

Sunder Kidāmbi

with the blessings of

श्री रङ्गरामानुज महादेशिकन्

His Holiness śrīmad āṇḍavan śrīraṅgam

श्रीः
श्रीमते रामानुजाय नमः
श्रीमते निगमान्तमहादेशिकाय नमः

॥ श्री रङ्गनाथ पञ्चकम् ॥

स्वीयतर भासकर चन्द मणियुक्त फण मण्डित भुजङ्ग शयनम्
मेघवर वासक सुवर्णगिरि सौभग पराभवमनन्त रुचिरम्।
लीनकर छन्द भुवनत्रय मुदाकर शुचिमधिक भूषणकरम्
नौमि भगवन्त मुख मन्द हसनन्तमति सुन्दरमनन्त शयनम् ॥ 1 ॥

रूपमव बोधमति नूतन मनोज्ञ मदनं भुवन मङ्गळकरम्
वारिधि सुधाकर सुताकर सुखातुर सुमाधुर सुशीलन पदम्।
भूत महदादयमलङ्कृत कळेबरमखण्ड करुणालय मुखम्
नौमि भगवन्त मुख मन्द हसनन्तमति सुन्दरमनन्त शयनम् ॥ 2 ॥

राचर चराचर पराधिक दुराकृति मुरादि पट्ट भीकर तनुम्
नारद वरादि नुत नीरद निभाकर मनोरथ सुमाधुर पदम्।
नादयुत गीत परवेद निनदानघ सनातन जनाधिक वृतम्
नौमि भगवन्त मुख मन्द हसनन्तमति सुन्दरमनन्त शयनम् ॥ 3 ॥

सिद्धसुर चारण सनन्द सनकादय मुनीन्द्र गण घोषणपरम्
नित्य रचनीय वचनीय रसनीय रमणीय कमनीयत परम्।
पद्मदळ भास मकरन्द परिहास निजभक्त भव मोचनकरम्
नौमि भगवन्त मुख मन्द हसनन्तमति सुन्दरमनन्त शयनम् ॥ 4 ॥

हेम मकुटादि कटकाभरण कङ्कण समुज्ज्वल मनोहर तनुम्
गीत नटनादय कलावृत सुधामृत निरञ्जन सुमङ्गळकरम्।
भागवत राम चरितामल धुरीण वचनादि परिपूरितकरम्
नौमि भगवन्त मुख मन्द हसनन्तमति सुन्दरमनन्त शयनम् ॥ 5 ॥

॥ श्री रङ्गनाथ पञ्चकं समाप्तम् ॥